

# CHRYSCIJANSKAJA DUMKA

BIEŁARUSKAJA KATALICKAJA ČASOPIŠ.

WYCHODZIĆ DWA RAZY Ź MIESIAC.

<p>REDAKCYJA i ADMINISTRACYJA: WILNIA. (Wilno) zawuł. św. Mikołaja, 8 - 3. Adčynienyja ad 9 da 12.</p>	<p>„CHR. DUMKA“ KAŠTUJE: na hod . . . 5 zał. na paŭhodu 2.50 na 3 mies. 1,25 na 1 „ 0,50</p>	<p>ABWIESTKI ŽMIAŠČAJUCCA tolki na apošniaj bačynie i kaštujuc: celaja bačyna 50 zał., <sup>1</sup>/<sub>2</sub> bačyny 25 zał., <sup>1</sup>/<sub>4</sub> bačyny 10 zał., <sup>1</sup>/<sub>8</sub> ba- čyny 5 zł.</p>
--	--	---

## Pierapiš nasielnictwa.

Nia možna kirawać dziaŕżawaj, nia znajućy jaje. Działa hetaha pawinna koźnaja dziaŕżawa čas-ad-čas u rabić ahulnuju pierapiš swaich hramadzian. 1921 h. była takaja pierapiš u Polščy. Pierapiš heta była dałokaj ad praŭdy. Tady badaj usich biełarusau katalikoŭ zapisali palakami, a nawat niamala tady palakami zapisali i biełarusau prawasłaŭnych. Pierapiš heta, zamiest jakich dwuch miljonau biełarusau, jakich stolki sapraŭdy jość pad Polščaj, dała ich tolki 1,060,237. Prytym pierapiš hena nia była prawiedzienu Ź tak zw. Siaredniaj Litwie, što znača — u bolšaj častcy Wilenščyny.

Woš-ža 9 śnieźnia siol. h. uwa Źsiej Polščy adbudziecca pierapiš nasielnictwa nowaja i całkom poŭnaja. Zapiswać buduć adumysłowyja pisary, jakija buduć jeździć pa wioskach. Pisary henyja, robiaćy spis, nia majuć prawa žbirać ludziej u hramadu, napr. u wadnu jakuju chatu, a pawinny zachodzić da koźnaha haspadara Ź jahonuju chatu i zapiswać usio toje, što jon ab sabie i ab swajej siamji skaža. Adny adnym raźjaśniać, jak naleža zapisacca, usie majuć poŭnaje prawa.

U tej papiery, u jakuju pisary buduć pišać ludziej, niam pytaŭnia ab tym, chto jakoj narodnaści, a zamiest hetaha jość pytaŭnie, jakaja čyja bačkaŭskaja mowa, ci jak buduć kazać papolsku, jaki Ź kaho „język ojczysty“. Woš-ža adkazwajućy na heta pytaŭnie, koźny pawinien nazwać swajej bačkaŭskaj mowaj, swaim „językiem ojczystym“, tuju mowu, jakoj jon hawora Ź chacie, u swajej siamji, i jakoj hawaryli jaho bački.

Wiedamaja reč, što wializarnaja bolšaść nasielnictwa našaha kraju, jak katalikoŭ, tak i prawasłaŭnych — heta biełarusy. Ale wiedama takža, što mnohija biełarusy kataliki praz swaju ciemnatu zawuć siabie palakami, bo — kažuć jany — my polskaj wiery i żywiom my

pad Polščaj. Dyk ab hetym treba wiedać, što polskaj wiery niam, a jość katalickaja, jakuju wyznajuć: biełarusy, litwiny, palaki, niemcy, francuzy i šmat, šmat inšych narodaŭ; a što Ź polskaj dziaŕżawie aprača palakoŭ żywie wialiki lik nie palakoŭ, a inšych narodaŭ, jak biełarusy, ukraincy, niemcy, żydy, litwiny, dyk heta praŭda, ale narody hetyja saŭsim asobnyja ad palakoŭ i za palakoŭ ličyć ich moža tolki čalawiek nierazumny, abo niesprawiadliwy. Znača, jość takija kataliki, jakija żywuć u Polščy, ale jakija nie palaki. Hetakimi, aprača inšych, likam jakich bolš mienš milion, jość biełarusy kataliki.

Źnoŭ-ža żywuć u Polščy i biełarusy prawasłaŭnyja, jakich takža likam bolš-mienš milion i jakija časta jšče siaŭnia zawuć siabie ruskimi, bo wieru prawasłaŭnuju wyznajuć rasiejcy, pad uładaj jakich my Źsie byli niadaŭna. Dyk i prawasłaŭnyja braty našy mylajucca, bo možna być prawasłaŭnym, jakimi jość, aprača rasiejcaŭ, rumyny, serby, baŭhary, hreki i inšyja, i možna nia być rasiejcam, jak rasiejcami nia jość hetyja Źspomnienyja wyznaŭcy prawasłaŭja.

Jašče mnohija biełarusy Ź našym krai, asabliwa kataliki, takža praz swaju ciemnatu, zawuć siabie časta „tutejšymi“. Woš-ža musim wyjaśnić, što nazywać siabie hetak čalawieku razumnamu soramna, bo takich „tutejšych“ u značeŭni narodnym niam na Źsim świecie. Dy hetkaje słowa ničoha i nie aznačaaje, aprača ciemnaty našaj.

Mnohija takža biełarusy, jak kataliki, tak i prawasłaŭnyja, zawuć swaju mowu „prostaj“. Dyk i tut mocna mylajucca Źsie tyja, jakija tak kažuć. Na Źsim świecie niam mowy prostaj i krywoj, a jość mowy, jak mowy i tolki taho.

Ź hetaha Źsiaho musim zrabić nastupny wywad: padčas pierapisi nasielnictwa našaha



kraju, na zapytańnie, chto jakuju mowu ŭvažaje za swoj „język ojczysty“, za swaju mowu rodnuju, bačkauskaju, usie tyja, jakija haworać biełaruskaj mowaj, a jakuju jany zawuć časam pamyłkowa „prostaj“, nie pawinny nazywać ani mowy polskaj, ani rasiejskaj, ci ruskaj, ani tutejšaj, ani prostaj, a pawinny nazwać tolki mowu biełaruskaju.

A čamu my tak majemo zrabić? Tamu, što my zaŭsiody pawinny hawaryć praŭdu. „Paznajcie Praŭdu, a jana was aswabodzić“ — kazaŭ Chrystus, dyk tak i tuť.

My nikoli nie swabodnyja, bo sami ab sabie nie haworym praŭdy, a worahi naŭy z hetaha karystajuć i tarhujuć nami, jak skacinaj, pieraciahawujuć nas chto ŭ swoj bok.

My zaŭsiody biednyja, bo nie haworym ab sabie praŭdy, my nazywajem siabie to palakami, to ruskimi, dyk palaki i ruskija, wiedajuć našu durnatu, achwotna z nas i karystajuć, abminajuć nas, dzie tolki ŭdasca, a padtrymliwajuć swaje sprawy ŭłasnyja, sapraŭdy polskija, ci sapraŭdy rasiejskija.

My dzieci adnej maci, adnaho biełaruskaha narodu, a padzieleny miż saboj hłyboka wieraj „polskaj“ i „ruskaj“. Dakanali hetaha padzielu i wydumali hetkija dziŭnyja wiery taksama našy worahi i taksama na našu zhubu, a na swaju karyść. I tuť wylaćć hetu našu hłybokuju ranu, ranu nia tolki biełaruskaha narodu, ale takža ranu i na Ciele Chrystowym, na Jaho św. Kaściele, moža tolki Praŭda, tolki spałučeńnie ŭsich biełarusach u wadnej Chrystowaj wiery, pad kiraŭnictwam adnaho najwyšejšaha Pastyra, nastupnika św. Piatra Apostala. A spałučeńnie-ž heta mahčyma tolki tady, kali biełarusy kataliki i prawasłaŭnyja paznajuć siabie samych, śmieła, atkryta i świe-

## LEKCYJA I EWANELIJA NA ŬRAČYSTAŚĆ USICH ŚWIAT.

### I.

U heny čas woś ja Jan widzieŭ druhoha anioła, jaki uzychodziŭ z uschodu sonca i mieŭ znak Boha żywoha i wialikim hołasam hamaniŭ čatyrom aniołam, katorym dadziena škodzić ziamli i moru, kažućy: nia škodzić ziamli i moru, ani drewam pakul nie paznaćym słuhaŭ Boha našaha na ich čałoach. I pačuŭ ja ličbu paznačanych: sto sorak čatiry tysiać paznačanych z usich pakaleńniaŭ synoŭ Izraela. Z pakaleńnia Judy dwanaccać tysiać paznačanych; z pakaleńnia Ruben dwanaccać tysiać; z pakaleńnia Gad dwanaccać tysiać; z pakaleńnia Aser dwanaccać tysiać; z pakaleńnia Neftali dwanaccać tysiać; z pakaleńnia Manasse dwanaccać tysiać; z pakaleńnia Symona dwanaccać tysiać; z pakaleńnia Lewi dwanaccać tysiać; z pakaleńnia Issachar dwanaccać tysiać; z pakaleńnia Zabulon dwanaccać tysiać; z pakaleńnia Jozef dwanaccać tysiać; z pakaleńnia Benjamin dwanaccać tysiać.

dama nazawuć siabie biełarusami i pačujucca, što jany dzieci adnaho narodu i padaduć sabie ŭzajemna ruki na supolnaje lepšaje życie.

Dy j nie pieralićć usich tych pryčyn, dzieła jakich usie biełarusy — kataliki i biełarusy prawasłaŭnyja, žychary našaha kraju, 9 śnieжня siol. h. swajej mowaj bačkauskaj „językiem ojczystym“ pawinny padać mowu biełaruskaju.

Dyk starajmosia sumlenna spoŭnić swoj wialiki abawiazak!...

### Ad. Stankiewič.

## KAZIMIER SWAJAK.

*„My nikogda nie budiem umny čužim umom i sławny čužoŭ sławoj“.  
(Karamzin).*

### XI. Adnosiny K. Swajaka da pryrody.

Hałoŭnym faktaram tworstwa Swajaka, jak bačym, žaŭlajuca asabistyja pierażywańni i filozafična-relihijnaja dumka ŭ aświatleńni chryścijańskim. U światle hetaj vysokaj ideolohičnaj dumki budu je jon biełaruskaju ideolohiju ŭ halinie nacyjanalnaj i socyjalnaj. Ale nie zabywajmo ani na chwilinu, što Swajak nia tolki filozaf, ale jon i paet razam i jakoha elementu — filozofskaha ci poetyckaha bolš u jahnym tworstwie — wykaža z časam bieśstaronaja krytyka. Woś-ža swoj paetycki talent Swajak wykazaŭ nia tolki ŭ halinie relihijnaj, na-

rodnaj i socyjalnaj, ale tak-ža ŭ halinie adčućcia krasy pryrody i biełaruskaha bytu.

Praŭda, jak my ŭžo skazali wyšej, Swajak — heta piaśniar krasy nie dla samaj krasy, ale heta piaśniar krasy dzieła jašče niejkaŭ wyšejšaj, bolš hłybokaj i ahulnaj mety. Dzieła hetaha ŭ tworstwie Swajaka samastojnaha miesca dla pryrody badaj nie spatykajem całkom: apisańnie ŭ jaho pryrody i jaje krasy spatykajem u jaho jak-by mimachodam, jak-by ŭplecienaje ŭ niewialikaj miery u tworstwa jaho pryncypowaje — relihijna-narodna-socyjalnaje, spatykajem u Swajaka apisańnie pryrody, jak-by ilustracyju hetych jaho asnaŭnych metaŭ, jak-by prykład, uzor urešcie.

*Jak adarwany ad hrudziej dziacina,  
Adkinien duch moj ad Božaŭa ŭłońnia,  
Jak list pažoŭkły, suchaja hałina,  
Jak pazabyta biednaha załońnie...  
(Na psalm 130).*

*U suchoj ziamielcy, biazwodnaj i trudnaj,  
Zalitaj žaŭaj paŭdniaha sonca,*



Pašla hetaha widzieŭ ja wialikuju hramadu, jakoj zličyć nihto nia moh: z usich narađaŭ, i pakaleńniaŭ, i mowaŭ, jakija stajali prad tronam i prad woblikam Baranka, adzietyja ŭ bielyja wopratki i palmy ŭ rukach ich i hamanili wialikim hołasam, kažučy: sława Bohu našamu, što siadzić na tronie, i Baranku. I ũsie anioły stajali kruhom tronu i starcaŭ i čatyroch żywiołaŭ i ũpali na twar prad tronam i sławili Boha, kažučy: Amen. Bahasłaŭleńnie, i jasnaść, i mudraść, i padziaka, siła i mahutnaść Bohu našamu na wieki wiečnyja Amen.

(Apok. 7, 2—12).

## II.

U heny čas Jezus widziačy hramady narodu, užyšoŭ na haru i kali sieŭ, padyšli da jaho wučni jahonyja; i adčyniŭszy wusny swaje, nawučaŭ ich, kažučy: bahasłaŭleny ũbohija ducham, bo ich jość waładarstwa niabiesnaje. Bahasłaŭleny cichija, bo jany zaŭładajuć ziamloj. Bahasłaŭleny, katoryja plačuć, bo jany buduć paciešany. Bahasłaŭleny, katoryja prahnuć i smahnuć sprawiadliwaści, bo jany buduć nasychany. Bahasłaŭleny miłasernyja, bo jany miłaserdzia atrymajuć. Bahasłaŭleny čystyja sercam, bo jany Boha buduć widzieć. Bahasłaŭleny supakoj čyniačyja, bo jany buduć nazwany synami Božymi. Bahasłaŭleny, katoryja cierpieć praśled dzieła sprawiadliwaści, bo ich jość waładarstwa niabiesnaje. Bahasłaŭleny wy, kali was łajać buduć, i praśledawać i ũsialakaje złu buduć hawaryć prociŭ was, łhučy dzieła mianie: ciešciesia i wiesialiciesia, bo naharoda waša wialikaja jość u niebie.

(Mat. 5, 1—12).

*Ciabie šukaju ŭ darozie błudnaj,  
Da twajho ŭtońnia sumuju biazkonca...  
I bahasłaŭlu, Boža, Twaje dziwy —  
U formach prajawy i ŭ źmienach času...  
I biednu dušu maju ażyŭlaje  
Poŭnaść prastoraŭ hwiezdnaŭ kosmosu,  
Cudnaj melodyi hołas moj šukaje,  
Kab zapiajaci hymn tworčamu losu.*

(Na psalm 62).

A woś abrazok mohilkaŭ, jaki Swajak maluje sapraŭdy pa mastacku, ale jaki tak-ža jość tut tolki abrazkom, ilustracyaj, wiadučaj čalawieka da razhadki tajnicy bytu.

„...Na ũzhorku mahilnym sumna šumiać dreŭcy, kidajučy fantastyčnyja cieni na kapcy z kryžami. Cišyniu narušaje tolki hulba wietru, jaki zrywajučysia časam silniej warušyć bylinku trawu i padymaje suchija listočki. Ciš tajomnaja, nieadhadnaja nawodzić na koźnaha dryhotu... Miesiac spakojna spahladaje nawokał zimnym wokam swaim. Cichi pahlad kidaje jon u koźny kutočak, da koźnaj zacie-

TAMAŠ KEMPIJSKI.

## Śledam za Chrystusam.

Z łacinskaj mowy pierakłaŭ

Dr. St. HRYNKIEWIČ.

*Knížka treciaja.*

R a z d z i e ł V.

### Ab cudoŭnym wyniku Božaje lubowi.

1. Bahasłaŭlu Ciabie Ajciec Niabiesny, Ajciec Hospada majho Jezusa Chrysta, što zwoliŭ uspomnić na mianie biednaha.

*O, Ajciec miłasernaści i Bož ũsialakaje paciechi* (Kar. 1, 3), dziakuju Tabie, što mianie niahodnaha nijakaj paciechi časami paciašaješ.

Bahasłaŭlu Ciabie zaŭsiody i wychwalaju z Synam Twaim Adzinarodnym dy Ducham Światym Paciašycielem na wieki wiekaŭ.

Ach, Hospadzie Boža! Luboŭ maja świataja! Kali Ty źjawišsia ŭ sercy maim, ũzwiesialicca duša maja.

*Ty sława maja dy wiasielle serca majho; Ty nadzieja maja i biašpieka ŭ dzień turbotaŭ maich* (Ps. 31, 7).

2. Adnak tamu, što kwoły ja ŭ lubowi dy niedaskanalny ŭ cnotach, dyk nieabchodna mnie, kab Ty mianie padtrymaŭ i paciešyŭ; i tamu adwiedwaj mianie čašciej i wučy światoj nawuki Twajej...

Aswabadzi mianie ad nachilaŭ błahich i wylačy serca majo ad usich niahodnych pažadaniŭ, kab unutrana zdarowy dy, jak treba, čysty, kab zdolaŭ naleźna lubić ciabie, kab byŭ duży ŭ ciarpieńni i stały ŭ wytrywałości.

3. Wialikaja sprawa—luboŭ, wialikša ja-

ni — jak-by swaim słabym čwiatłom choča raźjašnić — atkryć tajnicu bytu...

(Nie pamior-naradziŭsia).

Na tworčych kryllach swaich imkniecca Swajak tudy,

*Pušča hździe šumić žurliwa,  
Hallom choča świet abniaci,  
Hdzie narod hľadzić puźliwa  
I hździe plača maja maci...*

*Bor hździe sini zdal widnieje,  
Hdzie uzhorki, jary, niwy,  
Hdzie moj brat z biady marnieje,  
Choć ćwiarozy, nielaniwy.*

(Boža, zžalsia).

Woźmiem dla prykladu jašče niekulki strojnych Swajakowych malunkaŭ pryrody:

*Świecić zorka jasna-cudna na świet Boży ũwies,  
U pašwiecie tonie wioska, hory, sad i les.*

*Žywa nočka aharnuła sonny ceły kraj,  
Saławiejka adazwaŭsia, byŭ na świecie maj.*

(Pieśnia).



na za ũsiakaje dabro, bo jana adzina ablahča-  
je ũsiaki ciażar i daje siłu roŭna źnieści ũsia-  
kuju pryhodu.

Jana lohka niasie ũsialaki ciażar, a ũsio  
horkaje ũ sałodkaść i pryjemnaść pierajnač-  
waje.

Šlachotnaja luboŭ Jezusa zaachwočwaje  
da dziejaŭnia wialikaha dy pabudźaje imknuc-  
ca štoraz da bolšaj daskanalnaści.

Luboŭ uwierch imkniecca i nie daje spu-  
tacca maleńkimi sprawami.

Luboŭ choča być swabodnaju i wolnaju  
ad usialakich ziemskich prywyčak, kab ničo-  
ha nie pierapyŭwała ũnutranych jaje imknieŭniaŭ,  
kab nie spynicca dziela niejka- dačasna-  
jehody, abo kab nia ũpaści dziela jakoj niepa-  
mysnaści.

Niama ničo-  
ha bolš sałodkaha, čymsia lu-  
boŭ, ničo-  
ha dużejšaha, ničo-  
ha wyšejšaha, ni-  
čo-  
ha šyrejšaha, ničo-  
ha bolš miłaha, ničo-  
ha paŭniejšaha, ničo-  
ha lepšaha ni ũ  
niebie, ni na  
ziamli, bo luboŭ z Boha  
naradziłasia i tolki ũ  
Bohu moža supacyć,  
wyšej nad usimi tworami.

4. Chto lubić — lotaje byccam na kryl-  
lach, biażyć, wiesialicca; jon swabodny i nia  
spyŭwajecca.

Daje ũsio za ũsio i maje ũsio ũwa ũsim,  
bo jon maje adpačynak u adnym dabry wy-  
šejšym za ũsio, z jakoha ũsiakaje dabro ply-  
wie i pachodzić.

Nie ahladajecca na dary, a zwaročwajec-  
ca wyšej za ũsialakaje dabro — da samaha  
Daŭcy.

Luboŭ časta nia wiedaje miežaŭ, haryć  
wyšej za ũsie mahčymaści.

Jana nia bačyć ciażaru, raboty nie pało-  
chajecca, na't bolš choča, čymsia zdolaje, nia

spyŭwajecca na nijakaj niemahčymaści, bo du  
maje, što ũsio patrapić, usio zrobić.

Dyk šmat zdolaje luboŭ i šmat zrobić  
jana i ździejsnić tam, dzie toj, što nia maje  
lubowi, słabiej i hinie.

5. Luboŭ čujnaja—jana i splučy nia spić.

Zmučanaja — nia mleje, prycisnutaja —  
nie paddajecca, spałochanaja — nie baicca,—  
a byccam żywoje polymia dy wohńienaja pa-  
chodnia lacić u haru i prachodzić biašpiečna,

Kali chto lubić — dyk wiedaje hołas lu-  
bowi.

Mahutnym hołasam dachodzić da wušej  
Boha pałkaje čućcio duży, jakaja kaža: Boh  
moj, maja luboŭ, Ty moj ũsieŭki, a ja ũsieŭ-  
ka Twaja.

6. Raššyry ũwa mnie luboŭ Twaju, kab  
ja źwiedaŭ u hłyhi swajho serca, jak sałodka  
lubić, rastajać u lubowi i pławać u joj.

Niachaj luboŭ waładaje mnoju, kab zmoh  
ja padniacca wyšej za siabie dziela wializar-  
naje žarliwaści dy zachopleŭnia.

Niachaj piau piešniu lubowi, niachaj du-  
ša maja lacić u nieba za taboju, o moj ũlub-  
lony! Niachaj u zachoplennaści lubowi, spia-  
wajućy dy sławiaćy Ciabie, duša maja ab sa-  
bie zabudziecca.

Niachaj lublu ja Ciabie bolš za siabie, a  
siabie tolki dziela Ciabie, a ũ Tabie ũsich, ka-  
toryja sapraŭdy lubiać Ciabie pawodle zaha-  
daŭ lubowi, što z Ciabie świecicca.

7. Luboŭ chutkaja, ščyraja, pabožnaja,  
padziačnaja dy miłaja; dužaja jana, ciarpliwa-  
ja, wiernaja, razumnaja, wialikadušnaja, mu-  
żnaja i siabie samoje nikoli nia šukajučaja.

Bo kali niechta samoha siabie hladzić —  
u taho niama lubowi.

Luboŭ pamiarkoŭnaja, pakornaja, prosta-

*Było heta ũ nočy cicho- i tajomnaj...*

*ũ žniamozie i miesiac leđz plyŭ.*

*Leđz zorki miħcieli ũ wyši nieabjomnaj*

*I ludzi pacichli i bor ciomny šniŭ.*

*(Jak mrec).*

*Wiecier šaleje, miacielicu ħonie,*

*ħlonie wihrami, jak ħurbami chwał.*

*Miesiac krywawy ħlanuŭ praz akonnie,*

*U sercy zbudziŭ mnie šmatžudasny žal.*

*(Wiecier šaleje).*

A woś wialiki i čaroŭny abraz biełaruskaj  
wosieni ũ Zaduški:

*Pažoŭkly list, kanajučaje sonca,*

*Imħła, tuman, pluchota, biezdaroža..*

*Zaduški jduć, samleła ũžo pryroda,*

*Abmyŭ ũžo doždź wasiennu damawinu,*

*Stryboħ uziatŭ u ruki ũsio ad Roda,*

*A Mokša atrasła apošniuju ħalinu.*

*Cakaje ũsio, kali Dažboħ ũładarny*

*Zadzierzyć reki ũ skowy ladawaty,*

*Kali Piatro ũ niebie ħaspadarny*

*Dla biednych duś začynić Boży chaty.*

*Spačynie j śmierć u zimku ũ maroznu,*

*Zacichnie źwier, zachłochnie ũ lesie ptuška,*

*U ciemru woħk zawyje tak trywožna,*

*Jak-by skanała ħdzie ħahonaja dačuška.*

*Na hołas toj Swaroħ pašleć pradwieŭnie*

*I pieršym piarunom razwalić moc Stryboħa:*

*Skrusze lod, ziamli pialonka sčeznie,*

*I ũsio żywoje znoŭ paharŭniecca da Boha.*

*(Na wosień).*

Tak, Swajak niazwyčajna hłyboka adču-  
waje pryrodu i sapraŭdy pa mastacku jaje  
maluje, nikoli nia zychodziaćy adnak z wyży-  
ni swajej relihijna-filozofičnaj dumki, nikoli  
nie pierastajućy šukać usiudy apošniaj pryčy-  
ny — Boha.

Duša jaho, jak sam kaža ũ wieršy „Du-  
ša maja“:

*...u krai fantazii ħulaje*

*ũ ħwiezdnej imħle pa abłokach plywaje,*

*Sto sonc ahladaje u świetłaj prazročy.*

Duša jaho, jak

*Matyl pyšnakryły kupajecca ũ zorach*

*Z pramieŭniaŭ satkanych, kupajecca ũ*

*(morach*



## NA ZADUŠKI.

My za tych, što nikoli nia mieli padmohi:  
Abiadnielych, zbludziŭšych z praŭdziwaj darohi,  
Što biaz pomačy žyci nia mieli bolš siły —  
Supačyć palahli na wieki ŭ mahily

Pa žyćci swaim ciażkim, badziačym...

I za kwolyja dušy, i za chworyja ciely,  
I za tych, što spahanili wopratki biely,  
Što zraklisia swaich i narodnaje woli,  
I dali nam bolš ślozoŭ, biady i niadoli —  
My pamolimsia, ŭspomnim, zapłačam...  
H. L.

## Čytajcie i pašyrajcie

## „CHRYŚCIJANSKUJU DUMKU“!

dušnaja, nia mlaŭkaja, nie lohkađušnaja, nia  
honicca za marnymi rečami; ustrymliwaja, čy-  
staja, stałaja, spakojnaja i čujnaja na ŭsie  
zmysły swaje.

Luboŭ jość padlehlaj i paslušnaj staršym;  
sama hladzić na siabie z pahardaju, a pierad  
Boham pabožnaja dy padziačnaja, wieryć dy  
spadziajecca na Jaho, na't i tady, kali astywa-  
je da Boha, bo nielha prażyć biaz boli ŭ lu-  
bowi.

8. Chto niehatowy ŭsiaho strywać dzieła  
Ŭlublonaha dy zaŭsiody być u Jahonaj woli—  
toj niahodny, kab nazywali jaho lubiačym.

Lubiačamu treba ŭsio čwiordaje i horka-  
je prymać dzieła Ŭlublonaha achwotna i dzie-  
ła nijakich supraciŭnaściaŭ ad Jaho nie adchi-  
lacca.



*Z wadoju cudoŭnaj. U nieba ŭzlataje  
Arłom świetawidam — i ŭ piekła spada.*

Dalej hetak kaža Swajak ab sabie:

*Puls żywoha ŭsiešwietu, tworčy šopat čuju,  
Padziŭlaju razsnowy formy niezžadany,  
Nad zawiesistaj skałaj u horach načuju,  
Bielych zdaŭniaŭ ihroju hipnotyzawuny.*

*Świet čaroŭny-cudoŭny mianie ŭziaŭ u abojmy,  
Napaiŭšy adwiečnaj žurboj ideału,  
Tworau dziŭnych ŭsiudy widžu cely płojmy  
I čuju nad saboj usiebytu nawału.*

(Duša maja)

Nia mała tak-ža miesca udzialaje Swajak  
u swajej tworčaści i swajmu świetu čysta asabi-  
stamu, swajej niaduzie-trahiedyi, jakaja na sa-  
maj zary padkasila jaho siły, dziakujučy čamu  
pad pahrozaj śmierci adbywałasja ŭsio twor-  
stwa jaho, šmat spatykajem tak-ža mu-  
čeŭniaŭ-sumniwaŭ u šukaŭni razwiazki tajnicy  
bytu ahułam i pradusim u šukaŭni razwiazki  
biełaruskaj narodnaj trahiedyi, spatykajem

Relihijna-hramadzka  
niwa.

**U seminarij ŭnijackaj** u Dubnie 14 heř. m.  
adbylosia ŭračystaje zapačatkawaŭnie školnaha hodu. Na-  
wuka ŭ hetaj seminarij maje wiaścisia ŭ mowie łacin-  
skaj, a mowa ukraiŭskaja, biełaruskaja, rasiejskaja i inš.  
buduć wykładany jak pradmiety. Rektaram seminarij naz-  
načany a. dr. A. Dubroŭski, biełarus.

**20 encyklikaŭ** sučasny św. Ajciec wydaŭ ad pa-  
čatku swajho papiestwa aŭ da apošnich dzion. Žmiest he-  
tych encyklik duža roŭnarodny i sučasny.

**Apostalskaja Stalica i biezraboćcie.** Św.  
Ajciec wydaŭ niadaŭna list ab biezraboćci, u jakim  
horača zaklikaje ŭrady i arahanizacyi hramadzkijsia ŭsiech  
narodaŭ świetu da baračby z wialikim niaščaściam čala-  
wiewstwa, jakim jość biezraboćcie.

**Katalicki uniwersytet u Wašyngtonie,**  
jaki isnuje ŭžo ad 1887 h., naleŭyć siaŭnia da radu naj-  
pawaŭniejšych wučełniaŭ u Złuč. St. Ameryki. Majje jon  
wialiki lik budynkaŭ i ŭladŭany pawodle najnawiejšych  
wymohaŭ. Uniwersytet hety maje ŭsie addziely nawuki,  
aprača medycyny. Usich profesaroaŭ 100 asob, a studen-  
taŭ bolš dwuch tysiačaŭ.

**U Anhliskaj ĭmperyi** jość 40 katalickich arcy-  
biskupskich stalic, 125 stalic biskupskich, 59 apostalskich  
wikaryjataŭ i 30 apostalskich prefektur. Usiaho ducha-  
wienstwa šwieckaha — 2785, zakonnaha — 1,590. Usich  
katalikoaŭ u samaj Anhlui — 2,174,673, a ŭwa ŭsiej An-  
hliskaj ĭmperyi — 16,328,159. Za 1930 hod nawiarnulasia  
na katalictwa 12,372 asoby.

**U Niamieččynie** usich katalikoaŭ 20 milionaŭ,  
heta jość treciaja čaść usiaho nasielnicтва. Niamieckija  
kataliki adčuwaŭć niedastatak duchawienstwa. Bolš-mienš  
na adnaho duchoŭnika prypadaje tam 1,268 katalikoaŭ.

**U Čečaslawacyi** ŭ kancy 1930 h. byŭ prawie-  
dzienny nowy špis nasielnicтва. Z hetaha špisu dawied-  
wajemsia, što katalikami tam zapisałasja 11 z palowaj  
milionaŭ, heta 77.5 proc. usiaho nasielnicтва. Padčas he-  
taha špisu silna ahitawali biezwyznanioŭcy, jakich zapi-  
sałasja adnak tolki 850 tysiać i to na Rusi Padkarpackaj,  
dzie nasielnicтва najciamniejšaje i najbiadniejšaje.

**Praca misyjnaja** ŭšciaŭ uzrastaje. Za čatiry  
apošnija hady Kongregacyja Pašyreŭnia Wieri zalaŭyla  
52 nowyja misii.

urešcie ŭ Swajaka čas ad času matywy sum-  
nyja ab swajej adzinocie, wynikajučaj adčaści  
z jaho niaduhi i z stanu katalickaha świetara.  
Šyrej adnak nad hetym usim nia budziem tuť  
zatrymliwacca; raz dzieła taho, što heta ŭsio  
samastojnaha miesca ŭ Swajaka nia maje,  
a druhi raz — što ŭsiestaronnaja krytyčnaja  
apracoŭka Swajakowaj tworčaści budzie tolki  
tady mahčymaj, kali ŭsie twory jahonyja pa-  
bačać świet drukam, bo karystaŭnie z ich  
u stanie rukapisnym, časta nieapracawany,  
nie ŭparadkawany, a časta i chaotyčnym  
i niačytalnym — reč duža marudnaja i niazwy-  
čajna trudnaja. Dy ŭrešcie usiestaronnaja i wy-  
čerpywajučaja krytyka Swajaka hetym razam  
nie ŭwachodziła ŭ plan hetych narysaŭ. He-  
tym razam išło mnie tolki ab wykazanie bieł-  
aruskamu hramadzianstvu taho pradusim ba-  
haćcia Swajakowaj Liry, jakoje biespasrednyja  
maje adnosiny da Swajaka, jak paeta—chryści-  
janskaha filozafa i biełaruskaha narodnaha  
ideoloha, što, ahułam kažučy, i stanowić asnaŭ-  
nyja charakternyja rysy ŭsiej Swajakowaj  
tworčaści.



## Palityka.

**Padatkowyja zalehłaści.** Pawodle ūradawych padličeńniaŭ u Polšcy naličwajecca na miljard złotych zalehłych padatkaŭ. U hetaj sumie 125 miljonaŭ zł. kary za: prasočku aplaty padatkaŭ, košty ekzekucyi i t. p. Niekatoryja palityki padajuć projekt „ahulnaj padatkawaj amnestyi”. a druhija, nie zhadžojućsia z takim projek- tam, hatujuć projekty swaje. Z henyh projektaŭ, jak pier- šych tak i druhich widać, što henyja ludzi sumniewajuc- ca, kab była jakaja mahčymaść syskać henyja zalehłyja padatki.

**Wajna z Kaściołam** u Hišpanii razharajecca. Pryniata nowaja konstytucyja, jakaja pazbaŭlaje Kaścioł badaj usich jaho prawoaŭ. Z hetaj pryčyny ministy kata- liki padalisia ŭ adstaŭku i razam z narodam stali da ba- račby za prawy Kaścioła.

**Pošta padaražeła.** Ciapier u Polšcy wysylka zwyčajnaha krajowaha piśma kaštuje 35 hr., zakaznoha — 90, a zahraničnaha zaležna kudy piśmo pasylajecca. Słowam, usio daražeje. tolki sialanskija pradukty ūščiaŭ taniej uć i nima adkul uziać załatoŭku.

**Japonska-chinskaja** wajna trywaje dalej. Liha Narodaŭ ūščiaŭ radziej, jak-by hetuju bojniu spynić, ale ničoha nia wychodzić — nadta ūpirajecca Japonija, jaka- ja zaniauŭszy śmat chinskich ziamiel, nia choča adtul wy- chodzić.

**Padatki naturaj.** Polski Sojm niadaŭna pasta- nawiŭ, što kali chto nia maje hrošaŭ na padatki, dyk moža płacić naturaj, zbožam, dremom i h. d., a pradaść hetvja rečy urad sam. Heta nazwywajecca „palohka”, wy- šła — nia kijem, dyk palaj.

**Spor litoŭska-polski** niadaŭna razhladaŭ Miż- narodny Trybunał u Hazie. Sprawa ŭ tym, što Palaki da mahajucce ad Litwinaŭ, kab hetvja atkryli darohu čyhun- kaj i Niomanam praz Litwu da mora. Woś ŭ Trybunał pryznaŭ Litwie prawa darohi hetaj nie atkrywać, bo Pa- laki, zabirajućy Wilniu, sami hetuju darohu zapiorli.

**Prajekt aŭtanomii dla Haliččyny** ūnieśli ŭ Sojm polskija socyjalisty. Wiedama, projekt hety tak pra- jektam i astaniecca, bo Sojmawaja bołšaść (BB) nijakaj nikomu aŭtanomii nie pryznaje, dy j socyjalisty zrabili heta tolki dla formy, dobra wiedajućy, što ničoha z heta- ha projektu nia budzie, a pachwalicca prad narodam bu- dzie čym.

## XII. Ahulny wysnaŭ.

Badaj usio čaławiectwa pierażywaje siań- nia ciażki kryzys u wa ūsich halinach swajho žyćcia: u ekanamičnaj, socyjalnaj, relihijnej, etyčnej, kulturnaj. Za pieršaje miejsca ŭ wy- zwaleńni čaławiectwa z hetkaha pałažeńnia zmahajucce miż saboj rožnyja dumki, rožnyja doktryny, rožnyja świetahlady. Najbołš napru- žanuju i wytrywaľuju baračbu za ludzkija dušy wiaduć dwa krajnija mahutnyja kirunki: chry- ścijanstwa, pradusim katalictwa, i materjalistyč- ny komunizm.

Chto z hetych kirunkaŭ pieramoža i, pie- ramohšy, ci wylečyć čaławiectwa z jahonaj sučasnaj hlybokaj i duchowaj i fizyčnej niadu- hi? Woś istota ūsiej sučasnej problemy.

Na moj pahlad, nadta mahčyma, što ča- sowa pieramoža toj, dla kaho ŭ baračbie do- byryja ūsie sposaby i pradusim sposaby siły fizyčnej, heta znača — biazbožny materjali- styčny komunizm. Ale mocna wieru, što kali i hetak staniecca, dyk pieramoha sučasnaha komunizmu budzie sapraŭdy tolki časowaja. Duša čaławiečaja, što nosić u sabie „abraz

## Rožnyja cikawaści.

**U Amerycy pamior T. Edison**, wialiki wy- nachodčyk z haliny eletryčnaści, telehrafii, telefonii i rad- jofonii. Wialiki hety čaławiek syn niezamožnych bačkoŭ. Wučycca jany jamu pamahčy nie mahli, dyk jon sam praz siabie wučyŭsia, zarablaŭ sabie na chleb i adnačasna ūščiaŭ niešta nowaje wynachodziŭ u nawucy. Abličajuć, što Edison dakanaŭ bołš tysiačy rožnych, bołšych i mien- šych, wynachodaŭ. Miż inšym jahonym wynachodam žjaŭ- lajecca i elektryčnaja lampacka.

Padčas chwaryby Edisona św. Ajciec aź dwa razy prysylaŭ jamu swajo bahasławienstwa, za što wialiki he- ty čaławiek dziakawaŭ św. Ajcu praz Apostalskaha dele- hata ŭ Wašyngtonie.

**Pieradača abrazoŭ** z watykańskaj radjostacyi adbywajecca ūžo ad niekatoraha času. Sprawa ŭ tym, što dziakujućy adumysnamu aparatu praz radio možna pieradać nia tolki hołas, ale takža možna pieradać i wobraz ludziej, ci kaho inšaha. U Rym prybyŭ wynachodčyk hetaha aparatu i afiarawaŭ adzin taki aparat św. Ajcu. Watykańskaja radjostacyja pakuliŭ u pieradačy ab- razoŭ robić tolki proby, a chutka budzie pieradača nar- malnaja, pry jakoj budzie i św. Ajciec.

**Z Rymu zapaliŭ lampacku u Brazylii.** Niadaŭna wiedamy wučony radjoloh i wynachodčyk Mar- koni z biura swajho ŭ Rymie pry pomačy elektryčnaha prycisku, palučanaha z radjostancyjaj, zapaliŭ elektryč- nyja lampy, aświatlaľujućyja wializarnuju fihuru Chrystusa na hary Corkavano ŭ Brazylii, u Paŭdzionnoj Amerycy. Proba ūdelaśa daskanalna. Paśla niekulkich minut z rad- jotelehgrafičnaj stancyi nadyśla telehrama, što kali Marko- ni aświatliŭ fihuru Chrysta, 40-miljonnaja Brazylija pry- witala wialikaha wynachodčyka, jaki atkryŭ i zbudawaŭ nowy świet u prastorach niabiesnych.

**U Paryży zbudawany pieršy šklanny dom.** Jak ćwierdzić inżynier P. Charoan, jaki heny dom zbudawaŭ, u budućynie buduć budawać damy tolki šklan- nyja. Dom taki pieradusim nadta zdarowy, bo daje śmat światła, ścieny jaho mocnyja, jak skały, što da mocy nia moža z im raŭniacca budynak ani z cehły, ani z kamie- nia. Praz ścieny takoha domu z nutra widać usio. što dziejecca na wulicy, a z wulicy ūbačyć, što dziejecca ŭ nutry, nia možna.

Boży“, zaprahnie sabie woli, adpawiednaha swa- jej natury žyćcia i ŭ rezultacie znojdzie jaho. Znoj- dzie-ž adpawiednaje swajej natury žyćcio duša ludzkaja u tej nawucy, jakaja z wysi niabiesnaj jaś- wiatlaľe patreby čaławieka i materjalnyja i du- chowyyja — heta ŭ chryścijanstwie, abnoŭlenym pakutaj jaho wyznačau, adrodžanym i abjad- nanym u wadnu Wialikuju Uniju i datarnawa- nym da sučasnych ludzkich, jak socyjalnych, tak i da ūsiakich inšych słušnych patrebaŭ.

Prydzie čas, kali i komunizm sučasny pad upływam Praŭdy pazbudziecca ūsiaho ta- ho, što ŭ im jość fałšam, pazbudziecca reli- hii materjallizmu, datarnujecca da sapraŭdnaj natury čaławiečaj i da jaje sapraŭdnych pa- trebaŭ; a tady nastupić kali ūžo nia synteza chryścijanstwa i komunizmu, dyk ich zbližeń- nie i supracouńictwa na karyść ahulna ludz- kuju. Wieru, što heta niekali nastupić: *les ex- tremes se touchent* — krajnaści schodziacca miż saboj — kaža mudraja francuskaja paha- worka.

Niešta padobnaje, kali nia susim toje, wykazaŭ u swaim časie i twarec sučasnaha



## HDZIE ŠUKAJU PADMOHI.

Jak bol dakučaje,  
A serca nia znaje,  
Šukać hdzie padmohi —  
Tady ja pad nohi  
Kidajuś Tabie, o Maryja!  
Bo wieru, što Maci  
Małomu dziciaci  
Zaŭsiody Łaskawa  
I bačyć jaskrawa,  
Patreby jaho jość jakija!

Jak nočka sumniwaŭ  
Milljonam matywaŭ  
Dušu paćnie mučyć —  
Chto-ż praŭdy nawučyć,  
Kali nie Pračysta Lilija?

I k joj paśpiašaju,  
Prašu, przywaju:  
Nadzieja, padmoha,  
Da ščaćcia Daroha,  
Ratuj mianie, Maci Maryja!

I Matčyna serca  
Tady adazwiecca  
I žniżycca nızka  
I zbliżycca blızka  
I peŭnaści plaščam akryje.

Tady maje wočy  
Nia bačać bolš nočy,  
A tolki światuju,  
Zaru załatuju,  
Bo świecić mnie Maci Maryja!

*Uładzimir Bierniakowič.*

*Prypaminajem usim našym daŭžnikom, što ŭžo wialiki čas prysłać naležnyja „Chryścijanskaj Dumcy“ hrošy!*

## Biełaruskaje žyćcio.

„Съветач Беларусі“. Pad hetkim załaŭkam čas ad času wychodzić u Wilni biełaruskaja časopiś, orhan prawasłaŭnych biełarusau. Woś-ža niadaŭna wyšaŭ Nr. 2 (5) henaj časopisi, jaki, musim adclemić ahułam, jak ŭdały. Aprača ščyra chryścijanskaha ducha, jakim wieje ad hetaha numaru, spatykajem u im takža ščyry i silny duch biełaruski. Kupić možna ŭ bieł. kniharni „Pahonia“: Wilnia, Ludwisarskaja 1.

**Nie začwiardzajuć hurtkoŭ Biełaruskaha Instytutu Haspadarki i Kultury.** U Nawahradzkim wajawodztwie ŭ apošnja časy pačali admaŭlaccy administracyjnja ŭłady lehalizawać nowyja hurtki Bieł. Inst. Hasp. i Kult. Niadaŭna admowiuśsia zalehalizawać hurtok B. I. H. i K. Baranawicki starasta ŭ Hajninie, a ciapier admowiu lehalizacyi hurtka ŭ Delatyčach starasta Nawahradzki.

## List z wioski

Harechaŭka, Brastauśkaha paw. Woś-ža żywiom my tut niejak. Žyćcio naša ahułam dawoli ciazkoje, ale ŭsiož biadzie nie paddajomsia. Dla nas wialikaj padmohaj jość les, jaki naleža da našaj wioski. Jon mnoha nam pamahaje: majem z jaho jahady, hryby, a takža i drowy. — Cikawym i dobrym prajawam u našaj moładzi jość toje. što jana apošn'm časam wykazwaje časta wialikuju achwotu piajać swaje biełaruskija narodnyja pieśni. Staryja, dzieła swajej ciemnaty, hetych pieśniaŭ nie dalubliwajuć, nazywajućy ich staraświeckimi, ale moładź susiom što inšaje. Najbolšaja biada ŭ nas u tym, što nia majem adkul dastać biełaruskich knižak dla čytańnia. Baby našy niekatoryja dastajuć ad ksiandza, ale tam tolki polskija, dyk my mała što z ich razumiejem. Dumajem załażyć hurtok Bieł. Inst. Hasp. i Kultury, a jak załožym, dyk Instytut pamoža nam i rodnuju biblijateku załażyć.

*J. P.*

komunizmu Lenin u swajej hutarcy z katalickim ksiandzom, kali hetak kazaŭ:

„Čaławiectwa imkiecca da sawietyzmu. Sawietyzm — heta tolki kwestyja času. U praciahu sotni hadoŭ nia budzie siarod narodaŭ inšaj formy ŭradaŭ. Adzinaja — na maju dumku — pasiarod ruin sučasnych instytucyjaŭ astaniecca hierarchija katalickaja, bo ŭ joj systematyčna hadujucca tyja, katoryja praznačany dla kirawańnia inšymi. Nichto nia rodzicca ani biskupam, ani papiežam, tak jak rodzicca kniazem, karalom, carom; kab stacca pawadyrom, kiraŭnikom u Kaściele Katalickim, treba wykazać zdolnaść da hetaha. Na hetaj mudraj konstytucyi imienna i apirajucca heta wialikaja maralnaja siła katalictwa, dzieła jakoj jano ad 2 tysiać hadoŭ spraciŭlajecca pieramožna ŭsim buram i katoraja zrobić jaho niepieramožnym i ŭ budućynie. Siła Katalictwa — heta wyklučna siła maralnaja, a nie siła prymusu. Čaławiectwa adnak patrabuje

i adnej i druhoj. I dzieła hetaha ja pradbaču — kazaŭ Lelin, pryciskajućy dabitnym hołasam hetyja słowy — ja pradbaču, što ŭ budućynie budzie tolki adna forma ŭradaŭ: sawiety i adna relihija — katalictwa. Tak Waś, jak i moj ideał spoŭniacca... škada tolki, što my abudwa hetaha nie dačakajem“. („Osservatore Romano“ 23.VIII.1924; pawodle „Przegł. Katalicki“ 27.IX.1931, № 37).

Da hetaha treba tolki dadać, što katalictwa henaje, ab jakim hawora Lenin — heta budzie Wialikaje Chryścijanskaje Abjadnańnie, Wialikaja Suświetnaja Unija.

A što-ż z biełaruskim narodom? U kamunizmie sučasnym niama Biełarusi i jaje narodu, bo ŭ hetaj teoryi narod jak taki ahułam nie pryznajucca. Budućynia Biełarusi ŭ henym adrodžanym, abjadnanym, suświetnym chryścijanstwie. Ab hetym-ža latucieŭ u natchnionych dumkach swaich biełaruski paet-myśliciel Kazimier Swajak. Da hetych-ža dumak buduć jašče niaraz waročacca syny Biełarusi, jakija buduć dalej pracawać nad biełaruskaj narodnaj ideolohijaj.

Kanięc



## Wilenskija nawiny.

**Licytacyi** iduć dawoli šparka. Apošnim časam na terenie Wilensčyny žlicytawana 67 falwarkaŭ, a ŭ Wilni 136 roznaj ruchomaj majemaści. Usio hetu na padatki!

**Biezraboćcie** ŭ Wilni z nadychodam zimy pa woli padwyšajacca. Rady biezrobotnych uściaż papaŭniajuć roznaja zwolnienija ŭradaŭcy.

**Świata Chrystusa Waładara** 25.X. siol. h. adbylosia ŭ Wilni duža ŭračysta. Światkawaŭnie hetaj uračystaści ladiŭ archidiecezalny Instytut Akcyi Kalityckaj.

## Paštowaja skrynka.

K. M. Nie rozumiejem, čaho Wam bajacca? Huzeta naša lehalnaja i jaje koždy ma je prawa čytać. Dyk čytajcie sami i pašyracie siarod znajomych i susiedziaŭ.

A. D. Dobra, prošbu Wašu spaŭniajem. Prysylajcie nam na probu adrasy Wašych znajomych.

U. K. Za 1 zł. 50 hr. padziaka. Časopiś wysyła jen akuratna. Ci atrymliwajecie.

J. P. Jak bačycie, karystajem. Pišycie čaściej ab usim tym, što moža cikaŭić ludziej.

Red. „Dobryj Pastyr”: Dziakujem za pamiać „Chr. Dumki” pawodle padanaha adrasu pasyłam.

Z. K. Tak, užo kančajem i ŭ skorym čaście wydazim asobnaj adbitkaj.

## Kutok śmiechu.

**Sudździa:** Wy abwinawačany ŭ kradzieży 100 zł. Ci žadajecie adwakata?

**Abwinawačany:** Dziakuju, panie sudździa, ja lepš sabie zatrymaję hetych sto złotych-

**Antoška** z cikaŭaścij pryhladajacca da swajho nowanarodžanaha brata.

— Mama — pyta je urešcie — ci majho hetaha brata anioly z nieba pryniašli?

— Tak, moj synok.

— Woš-ža musić byŭ im radaść, što pazbylisia takoha plaksuna!..

\*\*\*\*\*

Wypiswajcie katalog bielaruskich knih,  
a z jaho abaznačanyja čyrownym  
atramantam

**knižki pa tannaj canie!**

Bielaruskaja Kniharnia „Pahonia“:  
Wilnia, Ludwisarskaja wul. Nr. 1.

\*\*\*\*\*

## Biblijateka „Chryścijanskaj Dumki“.

Dr. M. A. — Boh (filozofičny narys) . . . . .	30 hr.
„ „ — Čalawiek . . . . .	25 „
Ks. Dr. I. Rešeć — Z historyi Apolohietyki Chryścijanskaj . . . . .	1,00
Prof. Dr. I. Tarasewič — Zło i lekarstwa na jaho . . . . .	30 hr.
W. A. — Jak Kaziuk sabraŭsia da spowiedzi . . . . .	50 „
„ — Kaziukowaje Žanimstwa . . . . .	50 „
„ — Jak Hanula žbiraŭsia ŭ Arhientynu . . . . .	25 „
I. S. — Ružaniec Najświaciejšaj Dziewy Maryi . . . . .	30 „
I. B. — Pieśni Źalby (Nabožnaje razwažaŭnie muki i śmierci Zbaŭcy našaha Jezusa Chrystusa) . . . . .	20 „
J. Bylina — Daroha Kryža . . . . .	30 „
Ks. P. Tatarynowič — Światy lzydar Chlebarob . . . . .	30 „
P. Z. — Ziarniatki z rodnaje junackaje niwy . . . . .	20 „
Ks. Ad. Stankiewič — Rodnaja mowa ŭ światyniach . . . . .	1.50
Ad. Stankiewič — Kazimier Swajak . . . . .	50 hr.
Piotr Zaduma — Kuppalle . . . . .	50 „
K. N. — Światy Rym . . . . .	50 „
Hadawik „Chryścijanskaj Dumki za 1928 h. . . . .	5 zł.
„ „ „ 1929 h. . . . .	5 zł.
„ „ „ 1930 h. . . . .	5 zł.

Zakazy spaŭniajucca chutka i akuratna: pa atrymaŭni ŭsiej wartaści kniżki, abo nakladnoj plataj (za pobranie) pa atrymani treciaj častki wartaści zakazu.

Dla kniharniaŭ i dla tych, chto wypiswaje nia mienš, jak na 10 zł., dajacca skidka.

**Hałoŭny skład:** Kniharnia „Pahonia“ Ludwisarskaja 1, Wilnia.

Redaktar Wydawiec Ks. ADAM STANKIEWIČ

Z dazwołu J. E. Wilenskaha Kalityckaha Arcybiskupa-Mitrapalita

Bielaruskaja Drukarnia im. Fr Skaryny, Wilnia, Zawalnaja wul. 6—10.